

విజయవాడ నగర ట్రాఫిక్ కార్యాలయము

పత్రికా ప్రకటన

తేదీ.19-09-2019.

స్పెషల్ డ్రైవ్ లో పట్టుబడ్డ వాహనచోదకులకు కౌన్సిలింగ్ నిర్వహించిన ట్రాఫిక్ అధికారులు

లఘు చిత్రాల ప్రదర్శన ద్వారా వాహనచోదకులకు అవగాహన

విజయవాడ నగరంలో ట్రాఫిక్ నిబంధనలు అతిక్రమించి వాహనాలు నడిపే వారిపై కఠిన చర్యలు తీసుకొని రోడ్లను ప్రమాద రహిత మరియు సురక్షిత ప్రయాణానికి అనువుగా మార్చడానికి ప్రయత్నిస్తున్నాము. ఈ నేపథ్యంలో విజయవాడ నగర పోలీస్ కమీషనర్ శ్రీ సి.హెచ్.డి. తిరుమలరావు ఐపిఎస్ గారి ఆదేశాల మేరకు ట్రాఫిక్ ఏడిసిపి శ్రీ టి.వి.నాగరాజు గారి పర్యవేక్షణలో విజయవాడ నగరంలోని వివిధ కూడళ్ళ నందు ట్రాఫిక్ పోలీసు అధికారులు మరియు సిబ్బంది ది.18.09.2019న స్పెషల్ డ్రైవ్ నిర్వహించడం జరిగింది.

ముఖ్యంగా మైనర్ డ్రైవింగ్, స్కేక్, జిగ్జాగ్ డ్రైవింగ్, అతివేగం మరియు ప్రమాదకర డ్రైవింగ్, ట్రిపుల్ రైడింగ్, సెల్ ఫోన్ డ్రైవింగ్, ఆఫోసిట్ డ్రైవింగ్, లైసెన్స్ లేకుండా డ్రైవింగ్ చేయడం, నో హెల్మెట్ డ్రైవింగ్ తదితర ట్రాఫిక్ ఉల్లంఘనలపై తనిఖీలు నిర్వహించి మోటారు వాహనాల చట్టప్రకారం 519 కేసులు నమోదు చేయడంతో పాటు రూ.89,705/-ల జరిమానా విధించి ఆయా వాహనాలను సీజ్ చేయడం జరిగింది.

అనంతరం తనిఖీల్లో కేసులు నమోదు చేసిన 32 మందికి ది.19.09.2019న బందర్ రోడ్డు నందున్న శ్రీ కె.ఎస్.వ్యాస్ కాంప్లెక్స్ నందు కౌన్సిలింగ్ నిర్వహించి ట్రాఫిక్ నిబంధనలు ఉల్లంఘించడం వలన కలిగే అనర్థాల గురించి వివరించి అవగాహన కలిగించడం జరిగింది.

ఈ కౌన్సిలింగ్ నందు ఇన్ స్పెక్టర్లు శ్రీ కె.మహేంద్ర, శ్రీ సి.హెచ్.మురళీ రామకృష్ణ, వాలంటరీ హెల్త్ ఎడ్యుకేషన్ ఎకానమీ డెవలప్మెంట్ యూనిట్ స్వచ్ఛంద సంస్థ ఎగ్జిక్యూటివ్ డైరెక్టర్ శ్రీ ఎమ్.వాసు గార్లు మాట్లాడుతూ... ప్రతి ఒక్కరు విధిగా ట్రాఫిక్ నియమాలను పాటించాలని, వాహనదారులు విధిగా డ్రైవింగ్ లైసెన్స్, రిజిస్ట్రేషన్, ఇన్సూరెన్సు కలిగా ఉండి, హెల్మెట్ ధరించాలని సూచించారు. ట్రిపుల్ రైడింగ్, మైనర్ డ్రైవింగ్, సెల్ ఫోన్ డ్రైవింగ్, ఓవర్ స్పీడ్ డ్రైవింగ్ చెయ్యరాదని, విధిగా ట్రాఫిక్ రూల్స్ పాటించాలని సూచించి, ముఖ్యంగా ఈ కౌన్సిలింగ్ లో లైసెన్స్ మరియు ఇన్సూరెన్సు యొక్క అవశ్యత గురించి వివరించడం జరిగింది. వాహన చోదకులు తప్పని సరిగా డ్రైవింగ్ లైసెన్స్ మరియు ఇన్సూరెన్సు తప్పని సరిగా ఉండాలని, తమ వాహనాన్ని మైనర్లకు ఇవ్వరాదని, ఒక వేళ మైనర్లకు తమ వాహనాన్ని ఇచ్చిన సమయంలో ఏదైనా ప్రమాదం జరిగిన వాహన యజమానిపై చట్టంప్రకారం చర్య తీసుకోవడం జరుగుతుందని, కావున విధిగా వాహన దారులు ట్రాఫిక్ నియమాలను పాటించి ఎటువంటి రోడ్డు ప్రమాదాల భారినీ పడకుండా సురక్షితంగా తమ గమ్యస్థానాలకు చేరుకోవాలని, రోడ్ ప్రమాదములు జరగకుండా తీసుకోవాల్సి జాగ్రత్తలను గురించి అవగాహన కల్పించారు.

ప్రత్యేకించి ఈ కౌన్సిలింగ్ కార్యక్రమంలో మైనర్లు ఒన్ వే డ్రైవింగ్, ఆఫోజిట్ డ్రైవింగ్, డెఫిషన్ మేకింగ్ వలన జరుగుతున్న రోడ్డు ప్రమాదాలకు సంబంధించిన లఘు చిత్రాలను ప్రదర్శించి వాహనచోదకులకు అవగాహన కలిగించడం జరిగింది.

ఈ కౌన్సిలింగ్ కార్యక్రమంలో ఇన్ స్పెక్టర్లు శ్రీ కె.మహేంద్ర, శ్రీ సి.హెచ్.మురళీ రామకృష్ణ, స్వచ్ఛంద సంస్థ ఎగ్జిక్యూటివ్ డైరెక్టర్ శ్రీ ఎమ్.వాసు గార్లు మరియు ట్రాఫిక్ సిబ్బంది తదితరులు పాల్గొని ట్రాఫిక్ నిబంధనలు ఉల్లంఘనల వలన కలిగే అనర్థాల గురించి వాహనచోదకులకు వివరించి అవగాహన కలిగించడం జరిగింది.